

گنا





فوجی فرٹیلائزر کمپنی لمیٹڈ





گنے کی کاشت

پاکستان کی زرعی معیشت اور شکر سازی کی صنعت میں گنے کی فصل کو اہم مقام حاصل ہے۔ فیصل کاشتکار کی معاشی ترقی میں کلیدی کردار ادا کرتی ہے۔ رقبہ کے لحاظ سے گنے کا شمار گندم، کپاس، چاول اور مکئی کے بعد ہوتا ہے۔ سال 2021-22 میں فیصل تقریباً 31 لاکھ ایکڑ رقبہ پر کاشت کی گئی جبکہ اوسط پیداوار تقریباً 712 من فی ایکڑ رہی۔ ہمارے ہاں اکثر ترقی پسند کاشتکار 1400 من فی ایکڑ سے بھی زائد پیداوار لے رہے ہیں جو اس بات کا ثبوت ہے کہ ہماری گنے کی اقسام بہترین پیداواری صلاحیت رکھتی ہیں اور ہمارے ملک کی آب و ہوا اور زمین اس فصل کی نشوونما کیلئے انتہائی موزوں ہے لہذا دیگر کاشتکار حضرات بھی جدید سفارشات پر عمل پیرا ہو کر گنے کی پیداوار میں خاطر خواہ اضافہ کر سکتے ہیں۔ زمین کی تیاری، جدید طریقہ کاشت، ترقی دادہ اقسام کی کاشت، کھادوں کا متوازن اور متناسب استعمال، جڑی بوٹیوں کا مکمل تدارک، نقصان دہ کیڑوں اور بیماریوں سے تحفظ وغیرہ ایسے عوامل ہیں جن پر ماہرین کی مرتب کردہ سفارشات پر عمل پیرا ہو کر گنے کی فی ایکڑ پیداوار اور شوگر ریکوری بڑھائی جاسکتی ہے۔ اس کتابچے میں ہم گنے کی بہتر پیداوار حاصل کرنے کیلئے اہم پیداواری عوامل کا ذکر کر رہے ہیں جن پر عمل کرنے سے کاشتکار فی ایکڑ پیداوار اور آمدن میں خاطر خواہ اضافہ کر کے نہ صرف خود خوشحالی کی طرف گامزن ہو سکتے ہیں بلکہ ملکی ترقی میں اپنا بھرپور کردار ادا کر سکتے ہیں۔



زمین کا انتخاب اور تیاری

گنے کی بہتر پیداوار حاصل کرنے کے لیے میرا اور بھاری میرا زمین موزوں ہے جس میں پانی کا نکاس بہتر اور نامیاتی مادہ کافی مقدار میں موجود ہو۔ اس کے علاوہ بلکی اور کمزور زمین میں بھی کامیابی سے کاشت کیا جاسکتا ہے بشرطیکہ فصل کی غذائی ضروریات کو کیمیائی کھادوں سے اور نامیاتی مادہ کی کمی کو گوبر کی کھاد، سبز کھاد یا پریس ڈ سے پورا کیا جائے۔ البتہ سیم و تصور والی زمینوں میں گنا کامیابی سے کاشت نہیں کیا جاسکتا۔ گنے کی فصل تقریباً ایک سال تک کھیت میں رہتی ہے جس سے عموماً ایک یا دو موٹھی فصلیں بھی لی جاتی ہیں۔ مزید یہ کہ گنے کی جڑیں زمین کے اندر کافی گہرائی تک جاتی ہیں۔ ایک محتاط اندازے کے مطابق گنے کی 70 فیصد جڑیں تقریباً ایک فٹ کی گہرائی سے خوراک جذب کرتی ہیں لہذا ان کے پھیلاؤ اور خوراک کے آسان حصول کے لیے زمین نرم، بھر بھری، مسام دار اور



خوب ہموار ہونی چاہیے۔ گنے کی فصل عموماً دھان یا کپاس کی برداشت کے بعد کاشت کی جاتی ہے۔ چنانچہ ان فصلوں کی باقیات کو روٹا ویڑ یا ڈسک ہیرو کی مدد سے کتر کر زمین میں ملا دیں۔ اس سے زمین کی طبعی حالت اور زرخیزی کو بہتر بنانے میں مدد ملتی ہے۔ جڑوں کی بہتر نشوونما کیلئے زمین میں موجود سخت تہہ کو توڑنا بہت ضروری ہے۔ زمین کی گہرائی تک تیاری کیلئے چزل یا مٹی پلٹنے والا بل ضرور چلائیں اس طرح جڑیں زیادہ گہرائی تک پھیل کر بہتر خوراک حاصل کر سکیں گی۔ بعد ازاں بلحاظ ضرورت دو یا تین مرتبہ عام بل و سہاگہ چلا کر زمین کو بھر بھرا کر لیں۔ کھاوا اور پانی کی یکساں تقسیم کیلئے زمین کو ہموار رکھیں اس سلسلہ میں جدید لیزر لیونگ طریقہ سے استفادہ کریں کیونکہ اس سے کم وقت میں بہتر اور زیادہ رقبہ ہموار کیا جاسکتا ہے۔

گنے کی مسلسل کاشت کی صورت میں ہر تین سال بعد ایک دفعہ چزل اسب سائیکل کا استعمال ضرور کریں تاکہ زمین کو زیادہ گہرائی تک تیار کیا جاسکے۔ مونڈھی فصل کی لائنوں کے درمیان چزل بل یا سب سائیکل چلا کر کھاا دیں۔ چزل بل یا سب سائیکل چلانے سے پانی کا نکاس بہتر ہوتا ہے کیونکہ زمین کے آپس میں پیوست ذرات کھل جاتے ہیں۔

سفارش کردہ اقسام کا معیاری بیج

بہتر پیداوار حاصل کرنے کے لیے ایسی اقسام کا انتخاب کریں جن کی پیداواری صلاحیت اور چھینی کی ریکوری زیادہ ہو۔ بیج کا انتخاب ہمیشہ ایک سالہ فصل سے کریں اور کوشش کریں کہ مونڈھی فصل اور گری فصل سے بیج نہ لیں۔ خیال رکھیں کہ بیج والی فصل کیڑوں، بیماریوں اور کورے کے مضر اثرات سے محفوظ ہو۔ بہتر اگاؤ کے لیے گنے کا اوپر والا حصہ بیج کے لیے استعمال کریں اور بیج اس طرح تیار کریں کہ ہر سٹے پر تین تا چار آنکھیں موجود ہوں۔ کھوری کو ہاتھ سے اتاریں تاکہ آنکھیں محفوظ رہیں۔ گنے کی بیماریوں (کانگیاری، رتاروگ، چوٹی کا سڑاؤ اور موزیک) وغیرہ سے بچاؤ کے لیے بیج

کوچھ پھوندی کش زہر نامیسن ایم یا تھا نیو فی بیٹ میتھائل 2 گرام فی لیٹر پانی کے محلول میں 3 سے 5 منٹ تک بھگو کر کاشت کریں۔



سفارش کردہ اقسام

پنجاب:

- اگبیتی تیار ہونے والی اقسام: سی پی ایف 400-77، سی پی ایف 237، ایچ ایس ایف 242، سی پی ایف 250، سی پی ایف 251
- درمیانی تیار ہونے والی اقسام: ایچ ایس ایف 240، ایس پی ایف 234، ایس پی ایف 213، سی پی ایف 246، سی پی ایف 247، سی پی ایف 248، سی پی ایف 249، سی پی ایف 253، سی پی ایف جی 2525، ایس ایل ایس جی 1283
- چھیتی تیار ہونے والی قسم: سی پی ایف 252

سندھ:

- سی پی ایف 250، سی پی ایف 251، سی پی ایف 253، ایس پی ایف 234، نیا 2012، چانڈکا، ٹھٹھہ - 10، لاڑکانہ - 1، لاڑکانہ 2004، سی پی ایف 237، ایس پی ایف جی 26، ایچ ایس جی 12، سی پی ایف 246، واسے ٹی 55 ٹھٹھہ، سی پی ایف 77-400، سی پی ایف 246

خیبر پختونخواہ:

- گل رحمان 2020، مردان 2020، اسرار شہید 2017، اسرار شہید ایس سی، عبدالقیوم 2017، سی پی ایف 400-77، مردان 2005، مردان 93، مردان 92، بنوں 1، ایس پی ایس جی 394

نوٹ:

- ایس پی ایف 234 راجن پور، بہاولپور، اور رحیم یار خان اضلاع کیلئے ہے تاہم اسے دریائی علاقوں میں کاشت نہ کریں۔
- ایچ ایس ایف 242، سی پی ایف 246، ای پی ایف 247، سی پی ایف 248، سی پی ایف 249، سی پی ایف 250 اور سی پی ایف 251 پنجاب کے تمام اضلاع ماسوائے دریائی علاقہ جات کیلئے موزوں اقسام ہیں۔
- ایچ ایس ایف 240 کانگاری سے متاثر ہوتی ہے۔ متاثرہ فصل کو موڈھی نہ رکھیں اور اس کا بیج بھی استعمال نہ کریں۔

شرح بیج

گنے کی منافع بخش پیداوار حاصل کرنے کے لیے شرح بیج کو بڑی اہمیت حاصل ہے کیونکہ گنے کے بیج کا اگاؤ باقی فصلوں کی نسبت کم ہوتا ہے۔ لہذا پودوں کی فی ایکڑ مطلوبہ تعداد حاصل کرنے کے لیے چار آنکھوں والے 13 تا 15 ہزار ستمے یا تین آنکھوں والے 17 تا 20 ہزار ستمے ڈالیں۔ یہ تعداد گنے کی موٹائی کے لحاظ سے تقریباً 100 تا 120 من بیج سے حاصل ہوتی ہے۔ کاشت میں تاخیر ہونے کی صورت میں بیج کی مقدار میں 10 تا 15 فیصد اضافہ کر لینا چاہیے۔ اس کے علاوہ صحت مند بیج کی یہ مقدار 12 سے 16 مرلے رقبہ سے حاصل کی جاسکتی ہے۔ لیکن یاد رہے کہ 12 مرلہ کی صورت میں فصل 9 من اور 16 مرلہ کی صورت میں فصل 7 من فی مرلہ سے کم نہ ہو۔ بیج بناتے وقت پیداوار کمزور گنے چھٹا کر نکال دیں۔ بیج ایسے کھیت سے ہرگز نہ رکھیں جس میں رتا روگ کی بیماری موجود ہو۔

وقت کاشت

☆ موسم بہار : وسط فروری تا آخر مارچ

☆ موسم خزاں : یکم ستمبر تا 15 اکتوبر

حتی المقدور کوشش کریں کہ گنے کی کاشت وقت پر ہو کیونکہ اس طرح موسم بہار کے بعد گرمی اور موسم خزاں کے بعد سردی میں اضافہ سے اگاؤ، نشوونما اور پیداوار پر بُرے اثرات مرتب ہوتے ہیں۔ علاوہ ازیں اس سے موسم بہار میں کیڑے مکوڑوں کا حملہ بڑھ جاتا ہے اور موسم سرما میں کورائقصان پہنچاتا ہے۔

طریقہ کاشت

گہری کھیلوں میں کاشت:

زمین کی تیاری راجہ ہل یا چزل سے کریں اور پھر عام ہل چلا کر سہاگہ دینے کے بعد رجر کے ذریعے 10 تا 12 انچ گہری کھیلیاں 4 فٹ کے فاصلے پر بنائیں۔ کھیلوں میں پہلے کھاڈ ڈالیں اور پھر ہر سیاڑ میں سرے سے سرا جوڑ کر سموں کی دوہری لائن لگائیں اور ہلکی سی مٹی چڑھادیں۔ سموں پر مٹی ڈالنے میں احتیاط کریں تاکہ اس پر مٹی کی تہ زیادہ موٹی نہ ہو اس مقصد کے لیے سہاگہ نہ پھیریں بلکہ ہاتھ یا پاؤں سے مٹی ڈالیں۔ مٹی ڈالنے کے بعد پانی دیں اور جب کھیلیاں خشک ہونے لگیں تو دوبارہ ہلکا پانی لگادیں۔ اس طرح کماد کے اگنے تک حسب ضرورت پانی دیتے رہیں۔ اگر بوائی میں تاخیر ہو جائے تو سیاڑوں کا درمیانی فاصلہ قدرے کم کر لیں۔



کلرٹھی اور سخت زمین پر کاشت

زیادہ نمکیات والی یا سخت زمین میں گنے کی کاشت کے لیے خشک طریقہ کاشت بہتر ہے۔ اس طریقہ میں خشک تیار شدہ زمین میں سہاگہ دے کر 4 فٹ کے فاصلے پر سیاڑ بنائیں۔ ان سیاڑوں میں سرے سے سراجوڑ کرسموں کی دوہری لائن لگائیں۔ نیز سیاڑ اتنے گہرے ہوں کہ بچ پر $1\frac{1}{2}$ انچ مٹی کی تہہ آ جائے۔ اس طریقہ کاشت کے فوراً بعد پانی لگادیں اور جیسے ہی کھیت وتر میں آئے سیاڑوں کی وٹوں پر ہل چلا کر سہاگہ پھیر دیں۔ اگر بوائی میں تاخیر ہو جائے یا درجہ حرارت زیادہ ہو تو سہاگہ دینے سے پہلے ایک ہاکا پانی لگایا جا سکتا ہے۔ اس کے بعد گاؤ مکمل ہونے پر پانی لگائیں۔

سیاڑوں کا فاصلہ اور اس کے فائدے:

اچھی پیداوار کے لیے سیاڑوں کا درمیانی فاصلہ 4 فٹ ہونا چاہیے۔ کھلے سیاڑوں میں پودوں کو نہ صرف روشنی اور ہوا اور فطرتی ہے بلکہ ہل ترپھالی یا کلٹیو میٹر سے گوڈی بھی کی جاسکتی ہے۔ اس کے علاوہ گنے کو گرنے سے بچانے کے لیے مٹی اچھی طرح چڑھائی جاسکتی ہے۔ پانی کا استعمال ضرورت کے مطابق کم یا زیادہ کیا جا سکتا ہے۔

نوٹ: آج کل گنے کی کاشت کیلئے مکینیکل پلانٹ بھی دستیاب ہیں جن سے بچ کی سفارش کردہ مقدار اور سیاڑوں کا درمیانی فاصلہ برقرار رکھتے ہوئے بوائی کی جاسکتی ہے۔

کیمیائی کھادوں کا مناسب استعمال

کیمیائی کھادوں کے موثر استعمال کا انحصار فصلوں کی غذائی ضروریات، زمین کی زرخیزی اور مٹی کے دیگر طبعی و کیمیائی خواص پر ہوتا ہے لہذا کھادوں کے منافع بخش اور موثر استعمال کیلئے تجزیہ اراضی کی بنیاد پر کھادوں کا استعمال کریں۔ اس مقصد کے لیے آپ قریبی سونا ڈیلریا ہیپ لائن 0800-00332 پر رابطہ قائم کر کے ایف ایف سی کی جدید مٹی اور پانی کے تجزیہ کی لیبارٹریوں سے اپنی زمین کا مفت تجزیہ کروا کر کھادوں کی صحیح مقدار اور طریقہ استعمال





کے متعلق سفارشات حاصل کر سکتے ہیں۔ اگر آپ نے تجربہ اراضی نہیں کروایا تو درج ذیل عمومی سفارشات کے مطابق کیمیائی کھادیں استعمال کریں:

(بوری فی ایکڑ)

ایف ایف سی ایم او پی	یا ایف ایف سی ایس او پی	سونائڈی اے پی	سوناپوریا	زرخیزی زمین
$1\frac{3}{4}$	2	3	4	کمزور
$1\frac{3}{4}$	2	$2\frac{1}{2}$	$3\frac{1}{2}$	درمیانی
$1\frac{3}{4}$	2	2	3	زرخیز

کھاؤ ڈالنے کا وقت اور طریقہ:

زمین اور موسمی حالات کو مد نظر رکھتے ہوئے تمام سونا ڈی اے پی، نصف ایف ایف سی ایس او پی یا ایف ایف سی ایم او پی اور سونا پوریا کی سفارش کردہ مقدار کا ایک چوتھائی حصہ بوائی سے قبل سیاڑوں میں ڈالیں جبکہ سونا پوریا کی بقیہ مقدار اگاؤ کے بعد تین برابر اقساط میں استعمال کریں۔ ستمبر کاشت کے لیے سونا پوریا کی پہلی قسط کاشت کے ایک ماہ بعد جبکہ باقی دو اقساط بالترتیب آخر مارچ اور اپریل میں مٹی چڑھاتے ہوئے ڈالیں۔ بہاریہ کاشت کی صورت میں سونا پوریا کی پہلی قسط اپریل، دوسری مٹی اور تیسری جون کے آخر میں مٹی چڑھاتے وقت ڈالیں۔ بقیہ نصف ایف ایف سی ایس او پی یا ایف ایف سی ایم او پی مٹی چڑھاتے وقت سیاڑوں میں کیرا کریں یا مٹی چڑھانے کے بعد پانی میں حل کر کے بذریعہ آبپاشی دیں۔ نائٹروجنی کھاد پر سے دی جانے کی صورت میں فصل بڑھوتری اور پھوٹ کرتی رہتی ہے جس سے اسکے گرنے کا خطرہ ہوتا ہے اور پیداوار اور فصل کا معیار متاثر ہوتا ہے نیز گڑبڑوں کا حملہ بھی بڑھ جاتا ہے۔

اجزائے صغیرہ کی کمی کو مد نظر رکھتے ہوئے $7\frac{1}{2}$ کلوگرام سونا زنک اور 3 کلوگرام سونا بوران فی ایکڑ بوائی کے وقت استعمال کریں۔ سونا زنک اگاؤ مکمل ہونے پر یوریا کے ساتھ ملا کر بھی دیا جاسکتا ہے۔





نوٹ: کیمیائی کھادوں کے استعمال کے دوران حفاظتی لباس، ماسک، دستانوں اور عینک کا استعمال کریں اور کھاد کے استعمال کے بعد اپنے ہاتھ منہ کو اچھی طرح صابن سے دھولیں۔

آپاشی

گنے کی بھرپور فصل حاصل کرنے کے لیے بہاریہ کاشت کو 16 اور ستمبر کاشت کو 20 دفعہ آپاشی سفارش کی جاتی ہے۔ پانی کی کمی گنے کی اوسط پیداوار میں 12 تا 26 فیصد کمی کا باعث بنتی ہے اس لیے فصل کو پانی کی کمی ہرگز نہ آنے دیں۔ درج ذیل گوشوارہ میں آپاشی کی تعداد اور وقفہ موسم کی شدت اور بارشوں کو مد نظر رکھتے ہوئے دیا گیا ہے:

وقفہ آپاشی	تعداد آپاشی	مہینہ
20 تا 30 دن	2 تا 3	مارچ - اپریل
10 تا 12 دن	5 تا 6	مئی - جون
15 تا 20 دن	3 تا 4	جولائی - اگست
20 تا 30 دن	2 تا 3	ستمبر - اکتوبر
30 دن	4	نومبر - فروری
	16 تا 20	کل پانی

نوٹ: پانی کم دستیاب ہونے کی صورت میں کماد کو ایک کھیل چھوڑ کر آپاشی کریں اور اگلی آپاشی صرف چھوڑی ہوئی کھلیوں کو دیں اس طرح پانی کم استعمال ہوگا اور پیداوار بھی متاثر نہیں ہوگی۔

جڑی بوٹیوں کی بروقت تلفی

کماد کی فصل میں ہمہ نوعیت کی ہر موسم اور قسم کی جڑی بوٹی اگتی اور پھلتی ہے یہ فصل کے ساتھ پانی، روشنی اور غذا

کے حصول میں غیر ضروری حصے دارفتی ہیں۔ فصل کی کاشت کے بعد گنے کے لیے پہلے تین ماہ جڑی بوٹیوں کے حوالے سے بہت اہم ہیں۔ کیونکہ اس دوران جڑی بوٹیوں کی بہتات فصل کے اگاؤ، جھاڑ، بڑھوتری اور معیار کو متاثر کرنے کے ساتھ ساتھ گنے کی پیداوار 25 فیصد تک کم کر دیتی ہیں۔ اس لیے ان کا تدارک بذریعہ گوڈی و نلائی یا کیمیائی زہریں بہت ضروری ہے۔

1- گوڈی و نلائی:

گوڈی و نلائی کا عمل جڑی بوٹیوں کی تلفی، فصل کی جڑوں کی بڑھوتری اور نئے شگوفے بننے کے علاوہ فصل کی صحت مند نشوونما کی ضامن ہے۔ فصل میں پہلی گوڈی اگاؤ مکمل ہونے پر جبکہ دوسری اس کے ایک ماہ بعد کریں نیز ایک گوڈی وتر جبکہ دوسری خشک حالت میں کریں۔ گوڈی و نلائی کے لیے سیاڑوں کے درمیان ہل، ترپھالی یا کھنڈیوٹر جبکہ پودوں کے درمیان کسولہ یا کھرپہ استعمال کریں۔ گوڈی و نلائی کا عمل شگوفے مکمل ہونے تک کریں تاکہ پودے پھیل کر سیاڑوں کو ڈھانپ لیں اور جڑی بوٹیوں کے پھیلنے کا خطرہ کم ہو جائے۔



2- جڑی بوٹی مار زہروں کا استعمال:

جڑی بوٹیوں کا بذریعہ زہر تدارک ایک موثر طریقہ ہے۔ زہروں کے انتخاب اور استعمال کے متعلق معلومات اور ہدایت کے لئے ایف ایف سی کے زرعی ماہرین یا ہیپ لائن سے رابطہ کریں۔

نام	مقدار (فی ایکڑ)	قسم جڑی بوٹیاں	طریقہ
ایس میٹھولا کلور	1 لٹر	تمام جڑی بوٹیاں	بوائی کے فوراً بعد تروتز حالت میں سپرے کریں یا پہلی آپاشی کے ساتھ کھال کے نلے پر دیں۔
میزوٹرائی اون ایٹرائزن بالوسلفیورائٹ میتھائل	500 گرام	تمام جڑی بوٹیاں	بوائی کے ایک ماہ کے اندر سپرے کریں۔

مٹی چڑھانا

گنے میں مٹی بروقت چڑھانے سے پودوں کو سہارے کی وجہ سے ان کے گرنے کا احتمال نہیں رہتا۔ دیر سے پھوٹنے والی شاخیں رک جاتی ہیں اور بروقت نکلی ہوئی شاخوں کی بڑھوتری اور نشوونما بہتر ہوتی ہے علاوہ ازیں گورداسپوری بورڈ کا پروانہ بھی باہر نہیں نکل سکتا ہے۔



عمومی حالات میں ستمبر کاشت کو آخر اپریل جبکہ بہار یہ فصل کو جون تک رجر کے ساتھ مٹی چڑھائیں کیونکہ اس وقت فصل کا قد 3 سے $3\frac{1}{2}$ فٹ کے درمیان ہوتا ہے جس سے فصل کے نقصان کا احتمال بوجہ ٹریکٹر کم ہوتا ہے۔ اس کے علاوہ پودے کا مطلوبہ جھاڑ اور فی مربع میٹر شگوفوں کی مناسب تعداد بھی بن جاتی ہے۔

نقصان دہ کیڑے اور ان کا انسداد

نام کیڑا	توجیعتِ نقصان/ پہچان اور حملہ کا وقت	طریقہ انسداد
دیک	یہ کیڑا بیج کی آنکھ اور تنے کو اندر سے کھا کر کھوکھلا کر دیتا ہے۔ اس کا حملہ ریتلے علاقوں اور گرم و خشک موسم میں زیادہ ہوتا ہے۔	کلور و پائریفاس 40 ای سی 2 لٹری یا فیوزل 5 فیصد ایس سی بحساب 1 تا $1\frac{1}{2}$ لٹری ایڈز آپاشی کے ساتھ دیں۔
گھوڑا کھی (پائریفلا)	یہ کیڑا اگام کی فصل میں سارا سال پایا جاتا ہے لیکن اگست سے نومبر میں بہت نقصان کرتا ہے۔ یہ چوڑے اور ملائم پتوں والی اقسام کو سخت نقصان پہنچاتا ہے پتوں سے رس چوستا اور پس دار مادہ خارج کرتا ہے اس مادہ پر سیاہ پھپھوندی آگ آتی ہے۔	سردیوں میں کھوری کو نہ جلائیں تاکہ اس میں مفید کیڑے محفوظ رہیں۔ گھوڑا کھی کے طفیلی کیڑوں مثلاً اسپری پائی روپس، ٹیٹرا سٹیکس پائریفلا، (انڈوں کا طفیلی کیڑا) اور اسپری رائی کینڈیا کو گنے کے کھیتوں میں چھوڑیں اور ان کی تعداد بڑھائیں۔
سیاہ بگ	یہ کیڑا موٹھی فصل کو زیادہ نقصان پہنچاتا ہے۔ اس کا زیادہ حملہ ماہ اپریل اور مئی میں ہوتا ہے۔	فصل کو پانی کی کمی نہ آنے دیں۔ زیادہ حملہ کی صورت میں کاربوئیورن 14 کلوگرام یا فیپروٹل 8 کلوگرام فی ایکڑ پھٹے دیں۔

طریقہ انسداد	نوعیت نقصان/بیمجان اور حملہ کا وقت	نام کیڑا
<p>کاربونیفوران بحساب 14 کلوگرام یا فپروٹیل 0.3 فیصد بحساب 8 کلوگرام فی ایکڑ 2 سے 3 مرتبہ کاشت کے بعد 90،45 اور 120 دن بعد کھلیوں میں ڈال کر آبپاشی کریں۔ تاہم شدید حملے کی صورت میں زہر کے دانے کو تیلوں میں بھی ڈالیں۔ گروؤں کے حیاتیاتی انسداد کے لیے طفیلی کیڑے ٹرائیکلوگراما کا استعمال بھی کیا جاسکتا ہے۔ طفیلی کیڑوں کے حصول کے لیے قرعہ بی شوگر مل کے زرعی ماہرین سے رابطہ کریں۔</p>	<p>مارچ سے نومبر تک اس کی 4 تا 5 نسلیں گئے پر حملہ آوری ہوتی ہیں۔ پہلی نسل اوائل مارچ میں دوسری مئی میں تیسری جولائی اور چوتھی اگست میں ظاہر ہوتی ہے اس کیڑے کی سنڈی چوٹی کی طرف سے چلتی ہوئی بیجوں میں داخل ہوتی ہے اور مرکزی کوتیل کو کھاتی ہے گئے کی چوٹی کی طرف شاخوں کا گچھا بن جاتا ہے پروانے اور سنڈی کا رنگ سفید اور پیٹ کے درمیان لمبے رخ ایک دھاری ہوتی ہے۔</p>	<p>چوٹی کا گروواں</p> 
	<p>فروری مارچ میں پروانے نکلتے ہیں اور نومبر تک 4-5 نسلیں جنم لیتی ہیں اپریل سے جون تک شدید حملہ ہوتا ہے جون میں سوک نظر آتی ہے گئے کے پہلو سے شاخیں نکل آتی ہیں پروانے پھورا سنڈی کا رنگ میٹلا سفید یا زرد اور جسم کے اوپر پھورے رنگ کی پانچ دھاریاں ہوتی ہیں۔</p>	<p>تنبہ کا گروواں</p> 
	<p>اپریل سے اکتوبر تک پانچ نسلیں پیدا ہوتی ہیں سنڈی مذہ کے قریب تنے میں سوراخ کر کے سرگ بناتی ہوئی نیچے چلی جاتی ہے نئے اگے ہوئے پودوں کا زیادہ نقصان کرتی ہے پروانے کا رنگ ہلکا زردی مائل بھورا اور سنڈی کا رنگ سفید سرگ رنگ زرد بھورا اور جسم بھری دار ہوتا ہے۔</p>	<p>جڑ کا گروواں</p> 
	<p>پروانے کا رنگ بھورا اور اگلے پروانے کے کناروں پر ساس سیاہ دھبے ہوتے ہیں۔ سنڈی کا رنگ بادامی، سر بھورا اور جسم پر لمبائی کے رخ سرخی مائل چار دھاریاں ہوتی ہیں۔ یہ کیڑا نومبر سے مئی تک سنڈی کی حالت میں کماد کے مٹھوں میں گزارتا ہے بارش کی آمد کے ساتھ جون جولائی میں پروانے نکلتے ہیں۔ سنڈیاں گئے کے اوپر والے حصے کی گانٹھ سے تھوڑا اوپر ستنے کے چھلکے کو ایک حلقے میں گڑ دیتی ہیں اور پھر ایک سیڈھی سرگ بناتی ہیں۔ اس سے اوپر والا حصہ پہلے خراب ہوتا ہے اور بعد میں سوکھ جاتا ہے۔ حملہ عام طور پر نکلے یوں کی صورت میں ہوتا ہے لہذا کھیت کے گرد کسی اونچی جگہ پر کھڑے ہو کر نقصان کا اندازہ لگا یا جاسکتا ہے۔</p>	<p>گوردا سپوری بور</p> 

اہم بیماریاں اور زرعی و کیمیائی انسداد

گنے کی فصل پر کئی بیماریاں حملہ کرتی ہیں جو اس کی پیداوار میں 15 سے 30 فیصد تک کمی کا سبب بنتی ہیں۔ ان بیماریوں میں رتاروگ، کانگیاری، چوٹی کی سڑاؤ اور موزیک اہم ہیں۔ ان بیماریوں کے انسداد اور فصل کو نقصان سے بچانے کے لیے قوت مدافعت کی حامل ترقی دادہ اقسام کا بیماریوں سے پاک بیج کاشت کریں اور بوائی سے پہلے اس کو تجویز کردہ پھپھوندی کش زہر لگائیں۔ فصل میں موجود رتاروگ یا کانگیاری سے متاثرہ پودوں کو اکھاڑ کر تلف کر دیں کیونکہ ان کے زردانے ہوا اور پانی سے پھیل کر باقی کھیت کو متاثر کر سکتے ہیں۔

گنے کی بروقت برداشت

کٹائی کا انحصار گنے کی قسم اور پکنے کے وقت پر ہے البتہ ستمبر میں کاشت کی گئی فصل آئندہ سال اکتوبر میں کٹائی کے لیے تیار ہو جاتی ہے جبکہ فروری کاشت کی برداشت اس کے بعد کریں کیونکہ اس وقت ستمبر کاشت میں بہاریہ کاشت کی نسبت چینی زیادہ مقدار میں ہوتی ہے علاوہ ازیں اگر فصل کھیت میں زیادہ دیر تک کھڑی رہے تو وزن اور چینی کی پیداوار میں کمی آ جاتی ہے۔ مونڈھی فصل نئے کاشت شدہ کماد سے کچھ روز پہلے پک کر تیار ہو جاتی ہے اس لیے مونڈھی فصل کی کٹائی سب سے پہلے کرنی چاہیے۔ علاوہ ازیں کیڑوں، بیماریوں، چوہوں اور جانوروں سے متاثرہ فصل بھی پہلے کاٹیں۔ فصل کی کٹائی سطح زمین سے ایک انچ نیچے سے کریں۔



مونڈھی فصل کے لیے سفارشات

- گنے کی مونڈھی فصل سے بہتر پیداوار لینے کے لیے درج ذیل زرعی عوامل اختیار کرنے چاہئیں:
- آخر جنوری سے شروع مارچ تک کا وقت مونڈھی فصل رکھنے کے لیے موزوں ہے کیونکہ نومبر، دسمبر اور شروع جنوری کے دوران رکھی گئی مونڈھی فصل سردی کی شدت کی وجہ سے زیادہ جھاڑ نہیں بناتی۔
- مونڈھی فصل سیدھی کھڑی ہوئی فصل سے رکھیں۔ اگر فصل شروع میں گر جائے تو اس کے ٹڈھ سے پھوٹ اچھی نہیں ہوتی۔
- گنا سطح زمین سے ایک انچ نیچے کاٹا جائے۔ اس سے زیر زمین پڑی آنکھیں بہتر پھوٹی ہیں۔ اس کے علاوہ ٹڈھوں میں پڑی گڑووں کی سنڈیاں ختم ہو جاتی ہیں۔
- سیاڑوں کے درمیان بل یا کلٹو پیٹر چلا کر زمین کو نرم کیا جائے۔



- مونڈھی فصل کا اگاؤ مکمل ہونے پر کھیت میں زیادہ ناغوں کی صورت میں گنے کی اسی قسم کے سے مارچ کے آخر تک لگائیں۔ اس کے علاوہ ناغے پُر کرنے کے لئے علیحدہ نرسری بھی لگائی جاسکتی ہے جہاں سے پودے لاکر لگادیئے جائیں۔
- کھادوں کے منافع بخش اور موثر استعمال کے لیے ایف ایف سی کی جدید مٹی اور پانی کے تجزیہ کی لیبارٹریوں سے زمین کا مفت تجزیہ کروا کر کھادوں کی صحیح مقدار اور طریقہ استعمال کے متعلق سفارشات حاصل کریں۔ اگر تجزیہ اراضی نہیں کروایا تو درج ذیل عمومی سفارشات کے مطابق کیمیائی کھادیں استعمال کریں:

زرخیزی زمین	سوناپوریا	سونا ڈی اے پی	ایف ایف سی ایس او پی	یا ایف ایف سی ایم او پی
کمزور	5 $\frac{1}{2}$	3	2	1 $\frac{3}{4}$
درمیان	5	2 $\frac{1}{2}$	2	1 $\frac{3}{4}$
زرخیز	4	2	2	1 $\frac{3}{4}$

- مونڈھی فصل کو نائٹروجنی کھاد کی ضرورت نئی کاشت سے 30 فیصد زیادہ ہوتی ہے۔ سونا ڈی اے پی، ایف ایف سی ایس او پی یا ایف ایف سی ایم او پی کی کل مقدار اور $\frac{1}{3}$ حصہ سونا پوریا مارچ میں ٹڈھوں کے قریب بکھیر کر ہل چلائیں بقیہ سونا پوریا دو برابر قسطوں میں اپریل اور جون کے آخری ہفتہ میں مٹی چڑھاتے وقت ڈالیں۔

فوج فریڈ لائزر کمپنی لمیٹڈ

مارکیٹنگ گروپ: لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042

ہیلپ لائن: 0800-00332

E-mail: ts_lhr@ffc.com.pk Website: www.ffc.com.pk

ریجنل دفاتر:

لاہور ٹریڈ سنٹر، 11 شارع ایوان صنعت و تجارت، لاہور۔ فون: 40-36369137-042	لاہور
ہاؤس نمبر 786، گلی نمبر 5، ضیاء ٹاؤن، ایسٹ کینال روڈ، فیصل آباد۔ فون: 041-8520114	فیصل آباد
9-بی، ریفیٹی لین، پشاور کینٹ۔ فون: 091-5271061	پشاور
ہاؤس نمبر 1، بلال پارک مراد آباد کالونی عقب باجوہ سٹی سنٹر، یونیورسٹی روڈ، سرگودھا۔ فون: 048-3210583	سرگودھا
77-بی، کنال کالونی فریڈ ٹاؤن روڈ، ساہیوال۔ فون: 040-4227142	ساہیوال
علی مسکن، ڈسٹرکٹ جیل روڈ، ملتان۔ فون: 061-6304081	ملتان
ہاؤس نمبر 39-اے، ٹیپوشہید روڈ، ماڈل ٹاؤن اے، بہاولپور۔ فون: 062-2881717	بہاولپور
ہاؤس نمبر 125، ایس بلاک شرقی کالونی، وہاڑی۔ فون: 067-3361559	وہاڑی
46 بی گلبرگ گرین، ملتان روڈ، ڈی جی خان۔ فون: 0334-8878822, 0304-8878822	ڈی جی خان
37-اے، علی بلاک، عباسیہ ٹاؤن رحیم یار خان۔ فون: 068-5900740	رحیم یار خان
بنگلہ نمبر 208، ڈیفنس ہاؤسنگ سوسائٹی فیز 2، حیدرآباد۔ فون: 022-2108032	حیدرآباد
نواب شاہ کوآپریٹو ہاؤسنگ سوسائٹی نزد تھیلیسیما سنٹر، نواب شاہ۔ فون: 0244-361117	نواب شاہ
بنگلہ نمبر 247-248/B، فرینڈز ہاؤسنگ سوسائٹی، انخوت نگر، ایئرپورٹ روڈ، سکھر۔ فون: 071-5815173	سکھر

فارم ایڈوائزی سنٹرز:

نزد پرائم کاسل، 9 کلومیٹر، لاہور روڈ، سرگودھا۔ فون: 0342-9231070	سرگودھا:
موٹر وے انٹر چینج، 1½ کلومیٹر، گوجرانوالہ روڈ، شیخوپورہ۔ فون: 0330-9351111	شیخوپورہ:
نزد ابن سینا ہسپتال، سدرن بانٹی پاس، ملتان فون: 061-6353002, 6353003	ملتان:
نزد زرعی ترقیاتی بینک بلدقہا بل ڈائوولس ٹریٹمنٹ، کے ایل پی روڈ، چوک بہادر پور، رحیم یار خان۔ فون: 068-5674080, 068-5674068	رحیم یار خان:
1½ کلومیٹر حیدرآباد میر پور خاص روڈ ٹول پلازہ، ڈیپتھا، حیدرآباد۔ فون: 0333-4411477	حیدرآباد:



ہیلپ لائن برائے کاشتکاراں

0800-00332



مارکیٹنگ گروپ: لاہور ٹریڈ سنٹر، شارع ایوان صنعت و تجارت، لاہور فون: 042-36369137-40

Email: ts_lhr@ffc.com.pk Website: www.ffc.com.pk